

ईश्वर में हमारा विश्वास

# राष्ट्रीय नवीन मेल

सत्यमेव जयते



पेज 10

₹3.00

हर पक्ष की खबर | हर पक्ष पर नजर

## एक नजर

### कुलगाम में टॉप आतंकी एनकाउंटर में घिरा

श्रीनगर। जम्मू-कश्मीर के पहलगाम में हुए आतंकी हमले को अंजाम देने वाले द रेजिस्टेंस फ्रंट (टीआरएफ) के आतंकीवादियों की शामत आ गई है। सेना ने कुलगाम में टीआरएफ के टॉप आतंकी को घेर लिया है। दक्षिणी कश्मीर जिले के तंगमर्ग इलाके में चल रहे इस एनकाउंटर में दोनों ओर से गोलीबारी हो रही है। टीआरएफ पाकिस्तान स्थित लश्कर-ए-तैयबा का मुखौटा आतंकी संगठन है। इसी टीआरएफ ने पहलगाम में हुए आतंकी हमले को भी अंजाम दिया है, जिसमें 26 निरदोष लोगों की मौत हो गई, जबकि 17 अन्य घायल हो गए। पहलगाम में कई आतंकीयों ने पर्यटकों पर गोलीबारी कर दी थी, जिसमें 26 लोगों की मौत हो गई। आतंकीयों ने लोगों से धर्म पृष्ठकर उनकी जान चली। इस हमले के बाद देशभर में काफी गुस्सा देखने को मिल रहा है। भारत ने साफ किया है कि हमले के दोषियों को करारा जवाब दिया जाएगा। वहीं, भारतीय सेना और जम्मू-कश्मीर पुलिस ने पहलगाम आतंकी हमले के आतंकीयों को पकड़ने के लिए बैसरन, पहलगाम, अनंतनाग समेत तमाम इलाकों में तलाशी अभियान शुरू किया है।

### पहलगाम हमला : सुरक्षा बलों ने जारी किए आतंकीयों के स्केच और तस्वीरें

श्रीनगर (आईएनएस)। पहलगाम में हुए आतंकी हमले को लेकर सुरक्षा बलों ने बुधवार को कुछ सदिध आतंकीयों की तस्वीरें और स्केच जारी किए हैं। इस हमले में मंगलवार को 26 नागरिकों की जान चली गई थी और कई लोग घायल हो गए थे। सुरक्षा बलों के अनुसार, इस हमले में तीन आतंकीयों की पहचान आसिफ फूजी, सुलेमान शाह और अबू लुहा के तौर पर की गई है। ये आतंकी द रेजिस्टेंस फ्रंट (टीआरएफ) नाम के आतंकी संगठन से जुड़े हैं, जो कि प्रतिबंधित संगठन लश्कर-ए-तैयबा की एक शाखा है। इन लोगों ने पहलगाम से 6 किलोमीटर दूर बसे बैसरन में घूमने आए पर्यटकों पर अचानक गोलीबारी चला दी।

## एंटी करप्शन ब्यूरो की कार्रवाई

### रिश्वत लेते रंगे हाथ पकड़ा गया रोजगार सेवक

● मनरेगा योजना के भुगतान के एवज में मांगी थी पांच हजार रुपए रिश्वत नवीन मेल संवाददाता गढ़वा। जिले के कोरवाडीह पंचायत में मनरेगा योजना के तहत एक डोभा निर्माण कार्य में भुगतान के एवज में रिश्वत मांगने का मामला सामने आया है। वादी अखिलेश चौधरी ने भ्रष्टाचार निरोधक ब्यूरो (एसीबी), पलामू को दिए आवेदन में बताया कि उनके नाम से स्वीकृत मनरेगा योजना में कार्य के बाद भुगतान एवं मास्टर रोल पर हस्ताक्षर के लिए जब उन्होंने रोजगार सेवक गुलजार



अंसारी से संपर्क किया, तो उसने इसके एवज में 5,000 रुपये रिश्वत की मांग की। आवेदक द्वारा रिश्वत देने से

इनकार किए जाने के बाद मामला एसीबी तक पहुंचा। भ्रष्टाचार निरोधक ब्यूरो, पलामू में प्रतिनियुक्त पुलिस निरीक्षक द्वारा विधिवत सत्यापन के दौरान पृष्ठि हुई कि आरोपी गुलजार अंसारी वादी से 5,000 रुपये लेकर कार्य करने को तैयार हो गया था। सत्यापन के आधार पर पलामू थाना में प्राथमिकी दर्ज की गई। 23 अप्रैल को एसीबी की टीम ने दंडाधिकारी और दो स्वतंत्र गवाहों की उपस्थिति में कोरवाडीह पंचायत के वर्तमान रोजगार सेवक गुलजार अंसारी को वादी से 5,000 रुपये रिश्वत लेते हुए रंगे हाथ गिरफ्तार कर लिया।

## झारखंड में वैश्विक निवेश के लिए हेमंत सोरेन ने स्पेन में आह्वान किया



रांची। मुख्यमंत्री हेमंत सोरेन के दूरदर्शी नेतृत्व में झारखंड सरकार ने स्पेन में निवेशकों के लिए एक कार्ययोजना का खाका प्रस्तुत किया। इसमें सतत औद्योगिक विकास के लिए वैश्विक सहयोग आधारित इन क्षेत्रों की चर्चा हुई खनिज, खाद्य प्रसंस्करण, ऊर्जा का सतत उत्सर्जन, इलेक्ट्रिक वाहनों और प्रदूषण मुक्त आवागमन। इन सभी के लिए वैश्विक निवेश, नवाचार जो हरित और विकासोन्मुखी हो।

# राजस्व संग्रहण में झारखंड की छलांग 2024-25 में 85.74 प्रतिशत लक्ष्य हासिल

नवीन मेल संवाददाता रांची। वित्त सह वाणिज्य कर मंत्री श्री राधाकृष्ण किशोर ने कहा कि राज्य में बेहतर शिक्षा और रोजगार के अवसरों के लिए कुशल प्रबंधन की आवश्यकता है। उन्होंने बताया कि लोकसभा और विधानसभा चुनावों के चलते राजस्व संग्रहण प्रभावित हुआ, फिर भी प्रयास संतोषजनक रहे हैं। मंत्री ने बताया कि पिछले वित्तीय वर्ष में 1,06,999.57 करोड़ रुपये का लक्ष्य निर्धारित किया गया था, जिसमें से 92,189.10 करोड़ रुपये की वसूली हुई, जो कि 86.16% है। वहीं, गैर-कर प्राप्तिों सहित कुल 1,03,469.82 करोड़ रुपये यानी बजट एस्टीमेट का 80.27% प्राप्त हुए हैं। वह बुधवार को सूचना भवन सभागार में आयोजित प्रेस वार्ता को संबोधित कर रहे थे। वित्त मंत्री के साथ वाणिज्य विभाग के सचिव अमित कुमार और वाणिज्य कर आयुक्त अमित कुमार भी मौजूद थे। वित्त मंत्री ने कहा कि एफआरबीएम अधिनियम के तहत वर्ष 2025-26 में सभी



### वित्तीय वर्ष 2024-25 में जेईडी व पेशा कर अधिनियम के अंतर्गत राजस्व संग्रहण की स्थिति व आगामी लक्ष्य

वित्तीय वर्ष 2024-25 में झारखंड विद्युत शुल्क (जेईडी) के अंतर्गत राजस्व संग्रहण का लक्ष्य 1413 करोड़ रुपये निर्धारित किया गया था, जिसके विरुद्ध कुल 1361.24 करोड़ रुपये का संग्रहण किया गया। यह लक्ष्य का 96.34 प्रतिशत है, जो संतोषजनक उपलब्धि मानी जा सकती है। वर्तमान में विद्युत शुल्क अधिनियम के अधीन कुल 267 व्यवसायी निर्बंधित हैं। आगामी वित्तीय वर्ष 2025-26 के लिए 1600 करोड़ रुपये के राजस्व संग्रहण का लक्ष्य निर्धारित किया गया है। इसी प्रकार, पेशा कर अधिनियम (JPXT) के अंतर्गत वित्तीय वर्ष 2024-25 के लिए 88 करोड़ रुपये का लक्ष्य निर्धारित था, जिसके विरुद्ध 102.4 करोड़ रुपये का राजस्व संग्रहित किया गया। यह वार्षिक लक्ष्य का 116.36 प्रतिशत है, जो कि लक्ष्य से अधिक संग्रहण को दर्शाता है। वर्तमान में पेशा कर अधिनियम के अधीन निर्बंधित व्यवसायियों की संख्या 33,533 है। आगामी वित्तीय वर्ष 2025-26 के लिए 90 करोड़ रुपये के राजस्व संग्रहण का लक्ष्य निर्धारित किया गया है।

■ वाणिज्य कर विभाग ने निर्धारित लक्ष्य 26 हजार करोड़ के विरुद्ध 22292.25 करोड़ का किया राजस्व संग्रहण

■ पेशा कर के तहत निर्धारित लक्ष्य 88 करोड़ के विरुद्ध 102.4 करोड़ रुपए हुआ राजस्व संग्रहण

विभागों को तीन महीने में एक बार राजस्व संग्रहण की समीक्षा करने का निर्देश दिया गया है, और वे स्वयं छह महीने में एक बार इसकी समीक्षा करेंगे। राज्य के सभी प्रमंडलों का दौरा कर अधिकारियों को निर्देश दिए जाएंगे, वहीं जो प्रमंडल पीछे होंगे, उन्हें विशेष निर्देश और सहायता दी जाएगी।

पीएल अकाउंट में की राशि का विवरण सभी विभागों से मंगवाया गया है। पीएल शेष पेज 11 पर

## बोकारो डीसी ऑफिस में ईडी का सर्वे

बोकारो। प्रवर्तन निदेशालय (ईडी) ने बुधवार की शाम बोकारो डीसी ऑफिस में सर्वे किया। सर्वे का उद्देश्य बोकारो भूमि घोटाले की जांच से संबंधित आवश्यक दस्तावेज लेना है। ईडी ने सर्वे के दौरान ईडी कार्यालय से जमीन के मामले में भेजे गए पत्रों को जब्त किया। भूमि घोटाले की जांच के दौरान ईडी ने कल बोकारो के डीएफओ, सीओ और पुर्नलिया के सब रजिस्ट्रार के कार्यालय में सर्वे कर जमीन से जुड़े आवश्यक दस्तावेज जब्त किए थे। बोकारो भूमि घोटाले के सिलसिले में उपायुक्त कार्यालय से पत्राचार किए गए हैं। ईडी को मामले की जांच

### बोकारो जमीन घोटाला : ईडी की छापेमारी में नकद सहित कई दस्तावेज जब्त

बोकारो। बोकारो जमीन घोटाला मामले में 22 अप्रैल को शुरू हुई ईडी की छापेमारी और सर्वे 23 अप्रैल को समाप्त हो गई। छापेमारी के दौरान विहार के बांका से 1.30 करोड़ रुपए नकद जब्त किए गए। इसके अलावा जमीन में हेराफेरी से संबंधित दस्तावेज जब्त किए गए। ईडी ने बोकारो जमीन घोटाले की जांच के दौरान 17 ठिकानों पर छापे मारा और तीन ठिकानों पर सर्वे किया। छापेमारी के दायरे में राजबौर कंसट्रक्शन, जमीन की खरीद बिक्री करने वालों के साथ-साथ जमीन खरीदने वालों को भी शामिल किया गया। इसके अलावा चास के पूर्व अंचल अधिकारियों और सब-रजिस्ट्रार को भी जांच के दायरे में रखा गया था। पश्चिम बंगाल के पुर्नलिया स्थित रजिस्ट्री कार्यालय में सर्वे के दौरान ईडी ने बोकारो की जमीन से संबंधित महत्वपूर्ण दस्तावेज जब्त किए। इसके अलावा बोकारो डीएफओ और अंचल कार्यालय में सर्वे के दौरान जमीन से जुड़े दस्तावेज और इससे संबंधित पत्र आदि जब्त किए गए।

में इन पत्रों और दस्तावेज की भी जांच की टीम ने बुधवार की शाम डीसी ऑफिस का सर्वे किया।

## पहलगाम आतंकी हमला के बाद भारत का एक्शन शुरू

### पाक उच्चायोग बंद, सिंधु जल समझौता भी खत्म करने की घोषणा

नई दिल्ली (आईएनएस)। प्रधानमंत्री की अध्यक्षता में बुधवार शाम को कैबिनेट सुरक्षा समिति (सीसीएस) की एक आपात बैठक बुलाई गई, जिसमें जम्मू-कश्मीर के पहलगाम में हुए भीषण आतंकी हमले की विस्तृत जानकारी दी गई। इस हमले में 25 भारतीय नागरिकों और एक नेपाली नागरिक की मौत हो गई, जबकि कई अन्य घायल हुए हैं। बैठक में यह बताया गया कि इस हमले के पीछे सीमा पार

### अमित शाह का ऐलान, 'दोषियों को बख्शा नहीं जाएगा'

नई दिल्ली (आईएनएस)। जम्मू-कश्मीर के पहलगाम पहुंचे केंद्रीय गृह मंत्री अमित शाह ने दो-दूक चेतना भी दी है। उन्होंने कहा है कि भारत आतंकीवाद के आगे नहीं झुकेगा। उन्होंने यह भी ऐलान किया कि इस नृशंस आतंकी हमले के दोषियों को किसी भी स्तर में बख्शा नहीं जाएगा। केंद्रीय गृह मंत्री अमित शाह ने बुधवार को पहलगाम आतंकी हमले में मारे गए लोगों को श्रद्धांजलि देते हुए



सोशल मीडिया प्लेटफॉर्म एक्स पर लिखा, "भारी मन से पहलगाम आतंकी हमले में मारे गए लोगों को श्रद्धांजलि देते हुए

गए लोगों को अंतिम श्रद्धांजलि अर्पित की। भारत आतंकी के आगे नहीं झुकेगा। इस नृशंस आतंकीवाद हमले के दोषियों को बख्शा नहीं जाएगा। इससे पहले केंद्रीय गृह मंत्री अमित शाह ने श्रीनगर में इस आतंकी हमले में मारे गए लोगों को श्रद्धांजलि अर्पित की और उनके परिवारवालों से मुलाकात की। इस दौरान परिरजन उनके सामने रो पड़े और न्याय की मांग की। इसके बाद गृह शेष पेज 11 पर

को साजिशें हैं। यह हमला उस समय हुआ, जब केंद्रशासित प्रदेश में सफलतापूर्वक चुनाव संपन्न हुए थे और क्षेत्र आर्थिक विकास की ओर अग्रसर है। हमले की गंभीरता को देखते हुए सीसीएस ने कई कड़े

कदम उठाने का निर्णय लिया और पाकिस्तान को शेष पेज 11 पर

## इंडिया

विश्व के सबसे शक्तिशाली देश अमेरिका के उपराष्ट्रपति जेडी वेंस की चार दिवसीय यात्रा से जो संकेत मिल रहे थे भारत के लिए उत्साहवर्द्धक थे। सबसे पहले वेंस के तीनों बच्चे भारतीय परिधान पहने हुए विमान से उतरे। फिर उसके कुछ ही घंटे बाद वे अक्षरधाम मंदिर देखने पहुंचे और मंदिर के बाहर वेंस परिवार ने तस्वीर खिंचवाई, जिसमें वेंस, उनकी भारतीय मूल की पत्नी उपा वेंस और उनके बच्चे मालाओं से लदे हुए थे। इन सबके बीच वेंस ने प्रधानमंत्री नरेंद्र मोदी को गर्मजोशी से गले लगाया, जिन्होंने वेंस के बच्चों को मोर पंख भेंट किए। राष्ट्रपति ट्रंप की चंचलता को देखते हुए यह जानना असंभव है कि ट्रंप प्रशासन किसी समझौते के लिए तैयार है भी या नहीं। लेकिन वरिष्ठ भारतीय अधिकारियों और कुछ विश्लेषकों ने वेंस की भारत में उपस्थिति को इसका संकेत माना है कि

## पुलवामा की तरह पहलगाम का बदला होगा या राजनीति

अमेरिका द्विपक्षीय व्यापार समझौते की दिशा में काम करना जारी रखना चाहता है, जिसकी रूपरेखा ट्रंप और मोदी ने फरवरी में वाशिंगटन की यात्रा के दौरान तैयार की थी। भारत में वक्फ संशोधन कानून के विरोध के बीच यह ऐसे समय में हो रही है, जब अंतरराष्ट्रीय स्तर पर इस बात को लेकर बेचैनी है कि ट्रंप प्रशासन भारत समेत मित्र देशों के साथ क्या कर रहा है। यह यात्रा भारत को भरोसा दिलाने के लिए की गई है कि रिश्ते पूरी तरह से खराब नहीं होने जा रहे हैं। हाल के वर्षों में, भारत ने अमेरिका के साथ अपने संबंधों को अपनी विदेश नीति की रणनीति का एक स्तंभ बनाने का प्रयास किया है, क्योंकि अमेरिकी सरकार उभरते चीन का मुकाबला करने में मदद के लिए भारत की ओर देख रही है। लेकिन ट्रंप की सत्ता में वापसी के बाद दूसरे देशों की तरह भारत भी खुद को अनिश्चित स्थिति में पा रहा है। राष्ट्रपति ट्रंप ने मोदी के नेतृत्व की प्रशंसा की है, लेकिन उच्च टैरिफ के लिए भारत सरकार की आलोचना भी की है, जिससे अमेरिकी

कंपनियों के लिए बाजार में प्रवेश करना मुश्किल हो गया है। लेकिन जब वेंस? सोमवार को नई दिल्ली पहुंचे, तो दोनों तरफ मुस्कान थी। सोमवार शाम को वेंस ने प्रधानमंत्री मोदी के साथ उनके आवास पर वार्ता की, जिसके बाद वेंस परिवार



और वरिष्ठ अधिकारियों के लिए रात्रिभोज का आयोजन किया गया। मोदी के कार्यालय से जारी एक बयान के मुताबिक, दोनों नेताओं ने 'पारस्परिक रूप से लाभकारी' व्यापार समझौते की दिशा में बातचीत में 'महत्वपूर्ण प्रगति का स्वागत किया'। जेडी वेंस के कार्यालय

ने भी इसी तरह का बयान जारी किया। वेंस और उनका परिवार आधिकारिक कार्यक्रमों के बीच समय निकालकर भारत के दर्शनीय स्थलों की सैर कर रहे थे। दिल्ली पहुंचने के कुछ समय बाद ही उन्होंने अक्षरधाम मंदिर का दौरा किया

साझेदार और सबसे बड़े निर्यात बाजार अमेरिका के साथ वार्ता जारी रखते हुए भारत ने एक उदार रुख अपनाया है तथा अमेरिकी वस्तुओं के कुछ आयातों पर शुल्क घटा दिया है। फरवरी में, जब मोदी और ट्रंप वाशिंगटन में मिले थे, तो उन्होंने एक व्यापार समझौते की रूपरेखा तैयार की थी, जिसका लक्ष्य 2030 तक द्विपक्षीय व्यापार को 500 अरब डॉलर तक ले जाना था, जो वर्तमान राशि से दोगुना से भी अधिक है। बातचीत की रूपरेखा में कई तरह के लेन-देन शामिल थे। अमेरिका भारत को अपनी सीमाओं पर नियंत्रण रखने के लिए जरूरी रक्षा उपकरण बेचेगा और उनका सह-उत्पादन करेगा। भारत अमेरिका से ज्यादा कच्चा तेल और तरल प्राकृतिक गैस खरीदेगा और अवैध आप्रवासन से ज्यादा सख्ती से निपटेगा तथा अमेरिका हिंद-प्रशांत क्षेत्र में सुरक्षा बनाए रखने के लिए अपना समर्थन जारी रखेगा (जापान, ऑस्ट्रेलिया, भारत और अमेरिका के बीच एक सहयोग समझौता, जिसे क्वाड के रूप में जाना जाता है, भारत के लिए विशेष रूप से महत्वपूर्ण

है, जो लंबे समय से इस क्षेत्र में चीन के प्रभाव को लेकर चिंतित है, जिसमें महत्वपूर्ण जलमार्ग भी शामिल है। क्वाड शिखर सम्मेलन में भाग लेने के लिए ट्रंप कुछ महीने में भारत आ सकते हैं। वेंस की यात्रा में मुख्य रूप से द्विपक्षीय व्यापार पर ध्यान केंद्रित किए जाने की उम्मीद है, विदेशी छात्र वीजा, अवैध आब्रजन और भारतीय नागरिकों के निर्वासन पर बात की संभावना है। मोदी पूर्व निर्धारित कार्यक्रम के लिए सऊदी अरब पहुंचे इन सबसे बीच बेचैन, अशांत और आतंकी संगठनों को पालने वाले पाकिस्तान के लिए यह सुअवसर था जब उसके गुणों ने दशकों बाद तेज हुए कश्मीर के पर्यटन उद्योग पर हमला किया और नैरेटिव हिंदू मुस्लिम फैलाया जैसा 90 के दशक में पंजाब में करता था ताकि दंगा फैले। हालांकि कश्मीर बंद कर इस जघन्य हत्याकांड के विरोध का संदेश स्पष्ट है पर देश भर में लोगों का गुस्सा चरम पर है जिसे देखकर राजनीति इसे प्रायोजित बता रही है पर पुलवामा की तरह पहलगाम का बदला भारत लेगा ही ऐसे सकेत हैं।

## सहायक आचार्य नियुक्ति मामले में जेएसएससी ने कोर्ट को सौंपी टाइम लाइन

रांची। झारखंड हाइकोर्ट के चीफ जस्टिस एमएस रामचंद्र राव व जस्टिस राजेश शंकर की खंडपीठ ने बुधवार को 26000 सहायक आचार्य नियुक्ति के मामले में सुनवाई हुई। सुनवाई के दौरान जेएसएससी ने सहायक आचार्य रिजल्ट के प्रकाशन के संबंध में शपथ पत्र के माध्यम से एक टाइम लाइन कोर्ट को दिया है जिसमें सितंबर माह के द्वितीय सप्ताह में सहायक आचार्य के अंतिम रिजल्ट का प्रकाशन कर दिया जाएगा। जेएसएससी द्वारा बताया गया है कि सहायक आचार्य के अंतिम रिजल्ट लेवल ट्रेड टीचर (कक्षा 6 से 8) के माथ एवं साईंस टीचर के लिए जुलाई के प्रथम सप्ताह में रिजल्ट प्रकाशित कर दिया जाएगा। वहीं सोशल साइंस के टीचर के लिए जुलाई के द्वितीय सप्ताह में रिजल्ट प्रकाशित होगा और लैंग्वेज टीचर के लिए अगस्त के प्रथम सप्ताह में रिजल्ट प्रकाशित होगा। इंटरमीडिएट ट्रेड टीचर (कक्षा 1 से 5) के शिक्षकों के लिए सितंबर के द्वितीय सप्ताह में रिजल्ट प्रकाशित कर दिया जाएगा।



## जनता दरबार में निलंबन अवधि के बकाया वेतन के लिए महिला ने लगाई गुहार

चांदे थाना क्षेत्र की निधि कुमारी ने पति के वेतन भुगतान को लेकर उप विकास आयुक्त से की अपील

नवीन मेल संवाददाता मेदिनीनगर। समाहरणालय सभागार में मंगलवार को आयोजित जनता दरबार में सबसे अधिक ध्यान आकर्षित करने वाली समस्या चांदे थाना क्षेत्र की निधि कुमारी की रही, जिन्होंने अपने पति जगजीत सिंह की निलंबन अवधि के बकाया वेतन भुगतान की मांग करते हुए उप विकास आयुक्त शम्भू अहमद से गुहार लगाई।



निधि कुमारी ने बताया कि उनके पति की निलंबन अवधि के दौरान

वेतन का भुगतान अब तक नहीं किया गया है, जिससे परिवार को

आर्थिक संकट का सामना करना पड़ रहा है। उन्होंने मामले में शीघ्र

न्याय की मांग करते हुए लिखित आवेदन सौंपा। उप विकास आयुक्त ने मामले को गंभीरता से लेते हुए संबंधित विभाग को जांच कर उचित कार्रवाई सुनिश्चित करने का निर्देश दिया। जनता दरबार में जिले के विभिन्न प्रखंडों से आए नागरिकों ने कुल 24 आवेदन प्रस्तुत किए, जिनमें भूमि विवाद, मुआवजा भुगतान, अबुआ आवास योजना से वंचित लाभ, दाखिल-खारिज और अन्य प्रशासनिक समस्याएं शामिल रहीं। सभी मामलों में उप विकास आयुक्त ने त्वरित समाधान के लिए अधिकारियों को निर्देशित किया।

## सोनाली ने जेईई में हासिल की बड़ी सफलता, एनआईटी में मिलेगा एडमिशन

ऑक्सफोर्ड ब्रिज कोचिंग सेंटर के निदेशक राहुल चतुर्वेदी के मार्गदर्शन में पढ़ी सोनाली, अब लक्ष्य है आईआईटी

मेदिनीनगर। स्थानीय छात्रा सोनाली कुमारी ने जेईई में शानदार परफॉर्मस देते हुए उच्च परसेंटाइल के साथ परीक्षा क्वालिफाई कर ली है। उम्मीद है कि उस एनआईटी में 100% एडमिशन मिल जाएगा। सोनाली, जो कि 'ऑक्सफोर्ड ब्रिज कोचिंग सेंटर के निदेशक राहुल चतुर्वेदी' के मार्गदर्शन में पढ़ाई कर रही थी, अब अपनी मेहनत का फल पा रही है। राहुल चतुर्वेदी ने



लेकर उन्हें धन्यवाद कहने आई थी। राहुल चतुर्वेदी ने उसे प्रोत्साहित करते हुए कहा कि असली मिटाई तब मिलेगी जब वह जेईई

बताया कि सोनाली पहले शहर के प्रसिद्ध कोचिंग संस्थानों में पढ़ाई करती थी, लेकिन वहाँ उसके संदेह दूर नहीं होते थे। बाद में उसने ऑक्सफोर्ड ब्रिज कोचिंग सेंटर जॉइन किया और अनुशासन व सुझावों को अपनाते हुए पूरी मेहनत से पढ़ाई की। आज सोनाली मिटाई

एडवॉंस में भी सफल होकर आईआईटी में दाखिला पाएगी। सोनाली ने मेहनत जारी रखने का वादा किया है। इस उपलब्धि के बाद सोनाली ने यह सिद्ध कर दिया है कि डालटनगंज जैसे छोटे शहरों से भी बड़ी सफलता हासिल की जा सकती है।

## आबादगंज में ट्रेन से कटकर महिला की मौके पर मौत

नवीन मेल संवाददाता मेदिनीनगर। शहर थाना क्षेत्र अंतर्गत आबादगंज में बुधवार को एक महिला ने ट्रेन से कटकर आत्महत्या कर ली। प्रत्यक्षदर्शियों के अनुसार, दोपहर लगभग 11:30 बजे महिला चोपन-रांची एक्सप्रेस के सामने ट्रैक पर लेट गई, जिससे घटनास्थल पर ही उसकी दर्दनाक मौत हो गई। हादसे के कारण महिला का शरीर दो हिस्सों में कट गया। मृतका की पहचान शोभा देवी (उम्र 35 वर्ष) के रूप में हुई है, जो पलामू जिले के लेस्लीगंज प्रखंड अंतर्गत दीदरी गांव की रहने वाली थीं और वर्तमान में अपने पति व परिवार के साथ हमीरगंज में रह रही थीं। स्थानीय लोगों ने बताया कि महिला ट्रेन आने से पहले ही ट्रैक के किनारे खड़ी थी और जैसे ही गढ़वा रोड की ओर से ट्रेन आई, वह अचानक दौड़ कर पटरियों पर

लेट गई। मृतका के भाई समीर पांडे ने बताया कि शोभा देवी की शादी वर्ष 2005 में संजीव कुमार पांडेय से हुई थी। शादी के बाद से ही पति और भसुर के द्वारा उन्हें प्रताड़ित किया जाता था। समीर के अनुसार, अक्सर शराब के नशे में मारपीट की जाती थी और 2008 में एक बार अत्यधिक हिंसा की गई थी। यह सिलसिला हर महीने, लगभग पंद्रह दिनों के अंतराल पर जारी रहता था। शोभा देवी के पति संजीव कुमार पांडेय ने बताया कि घटना के समय वह अपने गांव दीदरी में गेहूं कटवा रहे थे। घटना की जानकारी मिलते ही पुलिस ने मौके पर पहुंचकर शव को अपने कब्जे में लेकर पोस्टमार्टम के लिए मेदिनीनगर मेडिकल कॉलेज अस्पताल भेज दिया। पुलिस मामले की जांच कर रही है।

उपायुक्त की पहल पर शुरू हुई तैयारी, चैनपुर पार्क का उप विकास आयुक्त ने किया निरीक्षण

## पुनः शुरू होगा कोयल आजीविका अपैरल पार्क, 300 महिलाओं को मिलेगा रोजगार

नवीन मेल संवाददाता मेदिनीनगर। चैनपुर स्थित कोयल आजीविका अपैरल पार्क को फिर से शुरू करने की दिशा में जिला प्रशासन ने सक्रिय पहल शुरू कर दी है। उपायुक्त शशि रंजन के निर्देश पर मंगलवार को उप विकास आयुक्त शम्भू अहमद ने पार्क का निरीक्षण कर मशीनों और व्यवस्थाओं की समीक्षा की। निरीक्षण के दौरान उप विकास आयुक्त ने आधुनिक सिलाई, कढ़ाई, कटिंग, बटन अटैच और एम्ब्रॉइडरी मशीनों की कार्यक्षमता का अवलोकन किया और पूर्व की संचालन प्रक्रिया को समझा। उन्होंने बताया कि पार्क के संचालन के लिए टेंडर प्रक्रिया जल्द शुरू की जाएगी, जिससे सखी मंडल की महिलाएं सीधे तौर पर जुड़ सकेंगी और उन्हें रोजगार के अवसर मिलेंगे। पार्क में



150 आधुनिक मशीनें उपलब्ध हैं, जिन पर पूर्व में दो शिफ्ट में काम होता था और लगभग 300 महिलाएं इससे जुड़ी थीं। वर्तमान में मशीनों की सर्विसिंग और बिजली कनेक्शन

बहाली जैसे कार्य शेष हैं। जेएसएलपीएस द्वारा बिजली बिल माफ करने और मशीनों की मरम्मत की मांग रखी गई है। निरीक्षण के दौरान उप विकास आयुक्त ने

सैनेटरी पैड निर्माण केंद्र भी दौरा कर व्यवस्थाएं सुधारने के निर्देश दिए। चैनपुर के साथ-साथ पाटन और नीलांबर-पीतांबरपुर में भी पार्क की शुरूआत की जाएगी।

शहर में वाहन चेकिंग अभियान, ट्रैफिक नियम तोड़ने वालों पर कार्रवाई

मेदिनीनगर। शहर के सड़क चौक पर मंगलवार को चलाए गए वाहन जांच अभियान में दोपहिया और चारपहिया वाहनों की सघन जांच की गई। जांच के दौरान कई वाहन चालक ट्रैफिक नियमों का उल्लंघन करते पाए गए। जांच के क्रम में 13 दोपहिया वाहन चालकों को ट्रिपल लोडिंग, बिना हेलेमेट एवं बिना लाइसेंस के वाहन चलाने के कारण पकड़ा गया। इसके अलावा, एक ट्रक को नो एंट्री जोन में प्रवेश करते समय पकड़ा गया, जिसका चालक शराब के नशे में पाया गया। जांच ब्रेथ एनालाइजर मशीन के माध्यम से की गई। सभी जव्व गाड़ियों को शहर थाना परिसर में सुरक्षित रखा गया है। संबंधित चालकों के खिलाफ संचालन तैयार कर जिला परिवहन कार्यालय, पलामू को भेजा गया। जिला परिवहन कार्यालय से प्राप्त जानकारी के अनुसार, कुल 10 दोपहिया वाहनों पर 14,167 रुपये और शराब पीकर मोटरसाइकिल चलाने वाले एक चालक पर 10,185 रुपये का जुर्माना लगाया गया।

## फर्जी पत्र का पर्दाफाश: अवर सचिव के नाम से जारी पत्र निकला नकली

जिला जनसंपर्क पदाधिकारी डॉ. असीम कुमार ने किया खुलासा नवीन मेल संवाददाता मेदिनीनगर। हाल ही में झारखंड सरकार के सूचना एवं जनसंपर्क विभाग के अवर सचिव (चंद्र भूषण सिंह) के नाम से जारी एक पत्र सोशल मीडिया और विभिन्न माध्यमों से वायरल हुआ, जिसमें पलामू जिले के कुछ शिक्षकों पर सरकार विरोधी गतिविधियों में शामिल होने का गंभीर आरोप लगाया गया था। इस पत्र में व्हाट्सएप ग्रुप, फर्जी रजिस्ट्रेशन, एफआईआर, सीडीआर रिपोर्ट और मोबाइल डेटा की जांच तक की मांग की गई थी। पत्र में यह भी कहा गया था कि शिक्षकों द्वारा बनाए गए व्हाट्सएप ग्रुप में सरकार और विधायी फैसलों के खिलाफ

भ्रामक प्रचार किया जा रहा है। पत्र की भाषा और गंभीर आरोपों को लेकर प्रशासन में भी हलचल मच गई। इस संदर्भ में जिला जनसंपर्क पदाधिकारी डॉ. असीम कुमार ने स्पष्ट किया है कि प्रारंभिक जांच के बाद यह पत्र पूरी तरह फर्जी पाया गया है। डॉ. कुमार ने बताया कि अवर सचिव चंद्र भूषण सिंह द्वारा ऐसा कोई पत्र जारी नहीं किया गया है, और न ही विभाग की ओर से ऐसी कोई कार्रवाई प्रस्तावित की गई है। डॉ. असीम कुमार ने लोगों से अपील की है कि सोशल मीडिया या अन्य माध्यमों पर बिना पुष्टि किसी भी सरकारी दस्तावेज या सूचना पर विश्वास न करें। विभाग द्वारा अधिकृत जानकारी केवल आधिकारिक पोर्टल और प्रेस विज्ञापितियों के माध्यम से ही साझा की जाती है।

## आतंकवाद के विरुद्ध एकजुट हुआ विद्यालय परिवार



शिक्षकों-छात्रों ने पहलगाव हमले की निंदा की, आतंकियों के पूर्ण सफाए की मांग

नवीन मेल संवाददाता मेदिनीनगर। सदर मेदिनीनगर प्रखंड अंतर्गत रजवाडीह मध्य विद्यालय के शिक्षकों एवं छात्र-छात्राओं ने पहलगाव में हुए आतंकवादी हमले के विरोध में एकजुट होकर गहरा आक्रोश व्यक्त किया। विद्यालय परिवार ने केंद्र सरकार से आतंकवाद के खिलाफ कठोर कार्रवाई एवं आतंकियों के पूर्ण सफाए की मांग की। विद्यालय में आयोजित एक सभा के दौरान प्रधानाध्यापक परशुराम तिवारी ने कहा कि यह हमला सिर्फ

निर्दोष पर्वतकों पर नहीं, बल्कि राष्ट्र की अस्मिता पर हमला है। उन्होंने कहा कि देश का हर नागरिक इस जघन्य अपराध से व्यथित है और त्वरित कार्रवाई की अपेक्षा करता है। सभा में शिक्षिका श्रीमती निशा, प्रियंका कुमारी, पुनम रानी, शिक्षक विजय कुमार ठाकुर एवं लैब इंस्पेक्टर अनूप कुमार मिश्रा सहित सभी ने मृतकों की आत्मा की शांति के लिए मौन प्रार्थना की और शोककुकुल परिजनों के प्रति संवेदना व्यक्त की। विद्यालय परिवार का मानना है कि आतंक के विरुद्ध अब ठोस व निर्णायक कदम उठाने का समय आ गया है, ताकि भविष्य में ऐसी घटनाओं की पुनरावृत्ति न हो।

## बाबू वीर कुंवर सिंह की जयंती पर श्रद्धांजलि सभा

857 की क्रांति में ब्रिटिश सत्ता की नींव हिलाने वाले वीर सपूत से आज की पीढ़ी को लेनी चाहिए प्रेरणा : समाजसेवी

नवीन मेल संवाददाता मेदिनीनगर। बुधवार को पड़वा प्रखंड अंतर्गत पाटन मोड़ स्थित वीर कुंवर सिंह चौक पर उनकी जयंती के अवसर पर श्रद्धांजलि सभा का आयोजन किया गया। इस दौरान समाजसेवियों और स्थानीय नागरिकों द्वारा उनकी प्रतिमा पर माल्यार्पण कर श्रद्धा सुमन अर्पित किए गए। कार्यक्रम की अध्यक्षता करते हुए समाजसेवी महाराणा प्रताप सिंह ने कहा कि बाबू वीर कुंवर सिंह का शौर्य और बलिदान भारतीय स्वतंत्रता संग्राम में अविस्मरणीय है। उन्होंने कहा कि 1857 की क्रांति में उन्होंने जिस वीरता से ब्रिटिश



सत्ता की नींव हिला दी, वह आज भी युवाओं के लिए प्रेरणास्रोत है। महाराणा प्रताप सिंह ने कहा कि ऐसे महापुरुषों की जीवनी को पढ़ना और उनके विचारों को आत्मसात करना जरूरी है, ताकि आत्मगौरव और स्वाभिमान की भावना समाज में बनी रहे। कार्यक्रम में अनुज सिंह, अशोक सिंह, संजय सिंह,

महेंद्र पासवान, उपेंद्र सिंह, अरुण राम, विकास तिवारी, जयमन सिंह, रामेश सिंह, विकास सिंह, निरिन सिंह, संतोष सिंह, यशवंत सिंह, शिवपूजन सिंह, भोला सिंह, अमित सिंह, भगत सिंह, रौशन सिंह, रोहित सिंह, तरुण सिंह, राकेश सिंह, मनीत सिंह समेत बड़ी संख्या में लोग उपस्थित थे।

## आंदोलनकारी के निधन पर संघर्ष मोर्चा ने दी श्रद्धांजलि

पहलगाव आतंकी हमले की निंदा, कश्मीर की घटना को बताया घड्यंत्रकारी

नवीन मेल संवाददाता मेदिनीनगर। झारखंड आंदोलनकारी संघर्ष मोर्चा की ओर से झारखंड आंदोलनकारी प्रभु नुबे के आकस्मिक निधन पर गहरा शोक व्यक्त करते हुए श्रद्धांजलि अर्पित की गई। साथ ही, पहलगाव में आतंकवादियों द्वारा 26 निर्दोष पर्वतकों की हत्या की घटना की कड़ी निंदा की गई। मोर्चा के केंद्रीय संयोजक सतीश कुमारने प्रभु नुबे को श्रद्धांजलि देते हुए कहा कि उनके निधन से आंदोलनकारियों की पंक्ति में एक सक्रिय और समर्पित सिपाही की कमी हो गई है। उन्होंने कहा कि कश्मीर में निर्दोष नागरिकों की हत्या सरकार की अग्निकल नीतियों का परिणाम है, जो केवल भाषणों तक सीमित रह गई हैं। प्रमंडलीय अध्यक्ष बालकृष्ण उरांव ने कहा कि आतंकवाद अपनी अंतिम सांस गिन रहा है, और ऐसे



हमले उसकी हताशा का परिणाम हैं। उन्होंने मृतकों को श्रद्धांजलि दी और देश में शांति व एकता बनाए रखने की अपील की। झारखंड आंदोलनकारी संघर्ष मोर्चा पलामू द्वारा 2 मिनट का मौन रखकर दिवंगत प्रभु नुबे व पहलगाव हमले के मृतकों को श्रद्धांजलि दी गई। शोकसभा में केंद्रीय सचिव शंखनाथ सिंह, जिलाध्यक्ष दारुद केरकेट्टु, धर्म चंद्रवंशी, जगनारायण मेहता, प्रदीप सिन्हा और जिला सचिव राजू प्रजापति भी उपस्थित रहे। सभा के अंत में यह भी निर्णय लिया गया कि आगामी 24 अप्रैल को रांची स्थित विधानसभा विधायक क्लब में प्रस्तावित बैठक में भाग लेने को लेकर विचार-विमर्श किया जाएगा।

## पहलगाव हमले के विरोध में मारवाड़ी समाज ने निकाला कैडल मार्च

शांतिपूर्ण मार्च में सैकड़ों लोगों ने दी श्रद्धांजलि, आतंकवाद के खिलाफ की नारेबाजी

नवीन मेल संवाददाता मेदिनीनगर। कश्मीर के पहलगाव में हुए आतंकी हमले के विरोध में और मृतकों की आत्मा की शांति के लिए मारवाड़ी युवा मंच के बैनर तले एक विशाल और शांतिपूर्ण कैडल मार्च का आयोजन किया गया। इस कैडल मार्च में शहर के विभिन्न समाजिक, व्यावसायिक व राजनीतिक संगठनों के लगभग 400 से अधिक लोगों ने भाग लिया। मार्च आदर्श रोड स्थित एन. के. प्लाजा से शुरू होकर जय भवानी चौक, पंचमोहन चौक और डाबर मोड़ होते हुए छःमुहान चौक पर पहुंचा, जहां 2 मिनट का मौन रखकर मृतकों को श्रद्धांजलि दी



गई। मारवाड़ी समाज के अध्यक्ष संजय केजरीवाल, युवा मंच अध्यक्ष विकास उदयपुरी, सचिव सज्जन शंघाई, संदीप केजरीवाल, कृष्णा श्रॉफ, राजेश अग्रवाल, संतोष लट, राकेश सुरेखा, पुनीत लट, मीडिया प्रभारी दीपक नेमाला, आलोक सांवरिया, गिरधारी गर्ग, अनुपम तुलसियान सहित समाज

के अनेक प्रमुख जन प्रतिनिधियों ने मार्च का नेतृत्व किया। इस मार्च में शहर के व्यापारीगण, समाजिक कार्यकर्ता और विभिन्न संस्थाओं के पदाधिकारी शामिल हुए। प्रेरणा शाखा की 20 से अधिक महिलाओं ने भी इस एकता रैली में भाग लेकर अपनी भावपूर्ण श्रद्धांजलि दी। छःमुहान चौक पर

आयोजित सभा में वक्ताओं ने आतंकवाद की कड़ी निंदा करते हुए केंद्र सरकार से त्वरित व सख्त कार्रवाई की मांग की। इस दौरान पाकिस्तान विरोधी नारे लगाए गए और एक स्वर में आतंकवाद के खिलाफ कड़ा संदेश दिया गया। सभा को संबोधित करते हुए संजय केजरीवाल, प्रभात उदयपुरी, मंगल सिंह, पप्पू शर्मा, राजेश अग्रवाल, आलोक सांवरिया समेत अन्य वक्ताओं ने कहा कि यह हमला मानवता पर खंबा है और अब समय आ गया है कि देश एकजुट होकर आतंकवाद का समूल नाश करे।

## पहलगाव हमले के विरोध में भाजपा का आक्रोश मशाल जुलूस

आतंकवाद के खिलाफ नारेबाजी, देशव्यापी कार्रवाई की मांग

नवीन मेल संवाददाता मेदिनीनगर। कश्मीर के पहलगाव में हिंदू तीर्थयात्रियों पर हुए कायराना आतंकी हमले के विरोध में बुधवार को पलामू जिला भाजपा के नेतृत्व में एक आक्रोश मशाल जुलूस निकाला गया। यह जुलूस स्थानीय गोता भवन से आरंभ होकर नगर के मुख्य चौक-चौराहों से गुजरता हुआ छवमुहान चौक तक पहुंचा। जुलूस के दौरान कार्यकर्ताओं ने 'पाकिस्तान मुदाबंद', 'आतंकवादियों का सफाया करो', 'पीओके वापस लो', 'हिंदुओं का नरसंहार बंद करो' और 'देश के गहवारों को बाहर करो' जैसे गगनभेदी नारे लगाए। कार्यक्रम में शामिल वक्ताओं ने पहलगाव में हुए हमले को अमानवीय और मानवता पर सीधा आघात बताया। वक्ताओं ने कहा कि देश अब आतंकवाद के



खिलाफ निर्णायक कार्रवाई चाहता है और केंद्र सरकार से शीघ्र, सख्त कदमों की अपेक्षा की जा रही है। इस अवसर पर जिलाध्यक्ष अमित तिवारी के नेतृत्व में बड़ी संख्या में भाजपा कार्यकर्ता एवं पदाधिकारी शामिल हुए। प्रमुख रूप से उपस्थित नेताओं में विभाकर नारायण पांडे, सिन्हा रीना, किशोर मंजु गुप्ता, अखिलेश तिवारी, विजय ओझा, मंदल सिंह, शिवकुमार मिश्र, अभिमन्यु तिवारी, विजय ठाकुर, धीरेंद्र दुबे, प्रभात भुईया, ओमप्रकाश पट्टा, ज्योति पंडे, शुभम प्रसाद, श्वेतांशु गर्ग, छोटू सिंह, भोला पांडे, राजहंस अग्रवाल, संजय कुमार, अजय सिंह, सुनील पांडे, शुभम तिवारी, अलख दुबे, आनंद सिंह, विवेक चौबे, राहुल कुमार सहित सैकड़ों कार्यकर्ता उपस्थित रहे।









## संपादकीय

### बांग्लादेश के बदले तेवर

पाकिस्तान और बांग्लादेश के बीच संबंधों को बेहतर करने के लिए बीते दिनों राजनयिक स्तर पर ढाका में बातचीत हुई। बातचीत शुरू होते ही बांग्लादेश ने पाकिस्तान से 1971 के नागरिकों के कत्लेआम के लिए माफी मांगने और 36 हजार करोड़ रुपये के मुआवजे की मांग रख दी। इस पर पाकिस्तान की विदेश सचिव आमना बलूच हक्की-बक्की रह गईं। खबरें आ रही हैं कि बांग्लादेश ने अपने यहां रह रहे लाखों बांग्लादेशी मुसलमानों को पाकिस्तान भेजने का मुद्दा भी उठाया। भारत के विभाजन के वक्त 1947 में बिहार से कई उर्दूभाषी मुसलमान पूर्वी पाकिस्तान (अब बांग्लादेश) में चले गए थे। 1971 में बांग्लादेश बनने के बाद बिहारी मुसलमान वहां रह गए थे। इन्हें 'स्ट्रैंडर्ड पाकिस्तानी' भी कहा जाता है।


बांग्लादेश के दुनिया के नक्शे पर आते ही बिहारी मुसलमानों के बुरे दिन आ गए। नए देश में बंगाली मुसलमानों ने बिहारी मुसलमानों को 'देशद्रोही' और 'पाकिस्तान समर्थक' के रूप में देखा। हाल ही में जब पाकिस्तान की विदेश सचिव आमना बलूच बांग्लादेश की अंतरिम सरकार के प्रमुख सलाहकार मोहम्मद युनुस से मिल रही थीं, तब बिहारी मुसलमानों को जरूर उम्मीद रही होगी कि दोनों देश उनके भविष्य को लेकर कोई गंभीर चर्चा करेंगे। ये न तो पूरी तरह से बांग्लादेशी समाज का हिस्सा बन पाए हैं और न ही अपने को मुसलमानों का प्रवक्ता कहने वाला पाकिस्तान इन्हें अपने यहां लेने को तैयार है। हालांकि, इन बिहारी मुसलमानों को पाकिस्तान को लेकर निष्ठा रही है। वे पाकिस्तान के लिए पहले भारत को और फिर बांग्लादेश को खारिज कर चुके हैं। बांग्लादेश में ज्यादातर बिहारी मुसलमानों के पास मतदान का भी अधिकार नहीं है। इन्हें सरकारी नौकरी नहीं मिलती। ये छोटी-मोटी नौकरी करके अपना गुजारा करते हैं। ये ढाका के मीरपुर के शरणार्थी शिविरों में मुख्य रूप से रहते हैं। इन शिविरों में बुनियादी सुविधाओं जैसे स्वच्छ पानी, बिजली और स्वास्थ्य सेवाओं की कमी है। इनके पुरखे पटना, बेगूसराय, जमालपुर, सहरसा आदि जगहों से पूर्वी पाकिस्तान चले गए थे। अगर बात पाकिस्तान की करें, तो उसने 1971 की जंग के बाद करीब सवा लाख बिहारी मुसलमानों को कराची, लाहौर और हैदराबाद में बसाया था, जबकि सवा पांच लाख से अधिक लोगों ने पाकिस्तान जाने के लिए आवेदन किया था, लेकिन पाकिस्तान ने शेष बिहारियों को स्वीकार करने से इन्कार कर दिया।



**नए देश में बांगाली मुसलमानों ने बिहारी मुसलमानों को 'देशद्रोही' और 'पाकिस्तान समर्थक' के रूप में देखा।**

# हिंदी में शिक्षा : भाषा से दूर होता भारत और बौद्धिक पतन की आहट

भारत, जो कभी विश्वगुरु कहलाता था, आज एक ऐसी मानसिकता से जूझ रहा है जो उसकी जड़ों को ही नकार रही है। यह मानसिकता है - अंग्रेजी को ज्ञान का पर्याय मान लेने की। यह मानसिकता है - अपनी मातृभाषा को हीन समझने की। और इसका सबसे बड़ा असर पड़ रहा है हमारी शिक्षा व्यवस्था पर, हमारे बच्चों पर, और हमारे देश के भविष्य पर। आज भी भारत के अधिकांश बच्चे हिंदी भाषी परिवेश से आते हैं, पर उन्हें शिक्षा दी जा रही है एक ऐसी भाषा में जो उनके मन, उनकी सोच और उनकी जड़ों से जुड़ी नहीं है। अंग्रेजी आज आवश्यकता बन चुकी है, इसमें कोई दो राय नहीं। लेकिन क्या यह आवश्यकता इतनी अनिवार्य है कि हम अपनी ही भाषा, अपनी ही बौद्धिक परंपरा, और अपनी ही सहजता को भूल जाएं?



क्या आपने कभी सोचा है कि क्यों आज हमारे बच्चों को वही चीजें याद करने में संघर्ष करना पड़ता है, जो पहले पीढ़ियाँ झटपट याद कर लेती थीं? पहाड़, कविता, विज्ञान के सिद्धांत या गणित के सूत्र - जो कभी हमारी भाषा में सहज रूप से मस्तिष्क में उतर जाया करते थे, आज वो बोझ बन गए हैं। इसका कारण सिर्फ एक है - हमने शिक्षा की जड़ों को अपनी जमीन से उखाड़कर, उसे विदेशी भाषा की कंक्रीट में रोपने की कोशिश की है।

दूसरी ओर, अंग्रेजी एक ऐसी भाषा है जिसे जरूरत पड़ने पर सीखा जा सकता है - वह संपर्क का माध्यम है, ज्ञान का स्रोत नहीं। जब हमारे पास हिंदी और संस्कृत में वेद, उपनिषद, रामायण, महाभारत, चरक संहिता, आर्यभट्ट, भास्कराचार्य, और अनेक ग्रंथ मौजूद हैं, तो क्यों न पहले उसी खजाने को आत्मसात करें?

**एक शिक्षक का अनुभव : सच्चाई जो आँकड़ों से बड़ी है**  
मैंने वर्षों से बच्चों को पढ़ाया है - अलग-अलग स्तरों, समाजों और स्कूलों में। और मैंने बार-बार एक ही बात देखी है: ज्यादातर बच्चे भाषा को ही नहीं समझ पा रहे हैं। वे विषय में कमजोर नहीं हैं, वे सीखना चाहते हैं, लेकिन जब भाषा ही बोझ बन जाए, तो ज्ञान बोझ से भारी हो जाता है। उनमें योग्यता है, क्षमता है, पर अंग्रेजी न समझ पाने के कारण ना वे सवाल पूछ पाते हैं, ना उत्तर समझ पाते हैं। ना वे गणित में आगे बढ़ पाते हैं, ना विज्ञान की जटिलता को पकड़ पाते हैं। वे बस रटते हैं - बिना समझे, बिना आत्मसात किए। और जब यही रटत विद्या उनका भविष्य बनती है, तो एक भयावह तस्वीर सामने आती है - एक ऐसा भारत जो पढ़ा-लिखा तो है, पर समझ से दूर है। यह स्थिति मुझे अंदर तक हिला देती है। यह देखकर डर लगता है कि यदि यही चलाता रहा, तो आने वाली पीढ़ी सिर्फ डिग्रीधारी होगी, बुद्धिमान नहीं।

**आज की बात**  
अभिरंता एवं स्वास्थ्य विशेषज्ञ  
**वीणा देवांगन**  
भाषा और बौद्धिक विकास : एक टूटी ओर



**हमारी शिक्षा व्यवस्था की ग्रासदी**  
आज देश में लाखों बच्चे हर साल पढ़ाई छोड़ देते हैं। वे कहते हैं - "हमें समझ नहीं आता..." लेकिन सच यह है कि वे भाषा में असहज हैं, विषय में नहीं। अगर वही विषय हिंदी में पढ़ाया जाए, तो यही बच्चे देश के विकास की धुरी बन सकते हैं।

**भाषा और बौद्धिक विकास : एक टूटी ओर**  
हिंदी और संस्कृत जैसी भाषाओं में शिक्षा देना केवल सांस्कृतिक गौरव की बात नहीं है - यह वैज्ञानिक और मानसिक विकास की भी बात है। दुनिया के कई दार्शनिकों और गणितज्ञों ने चेतावनी दी है कि यदि शिक्षा उस भाषा में न दी जाए जो बच्चे की अपनी हो, तो वह सिर्फ रटत विद्या को ही धारण करता है, सोच को नहीं। यह सिर्फ भारत की बात नहीं है - दुनिया भर के शिक्षा-विशेषज्ञ मानते हैं कि बच्चा जब अपनी भाषा

### आस्था शरण की यूपीएससी में सफल होने की अनुकरणीय कहानी

20<sup>24</sup> संघ लोक सेवा आयोग की परीक्षा में ऑल इंडिया रैंकिंग में 354 वां स्थान प्राप्त कर हजारीबाग जिले के बस्ती प्रखंड के जहरिया ग्राम की बेटी आस्था शरण की इस सफलता की कहानी सफल समाज के लिए अनुकरणीय है। यह सफलता सिर्फ लड़कियों तक ही सीमित नहीं है अपितु लड़कों के लिए भी अनुकरणीय है। वहाँ दूसरी ओर लड़कियों के जन्म लेने पर घर वालों की खुशी सिर्फ दिखावे की खुशी होती है। उनकी खुशी में कहीं न कहीं लड़कों के जन्म ले लेने की पीड़ा छुपी रहती है। वहाँ लड़के के जन्म होने पर जो खुशी देखी जाती है, वह खुशी लड़कियों के जन्म होने पर नहीं दिखती है। आज इसी का परिणाम है कि भ्रूण हत्या जैसी प्रथा हमारे समाज को नृशंस बनाती चली जा रही है। हम सब चाहे जितना भी पढ़ लिख लें, आधुनिक बन जाएं, लेकिन अभी भी लड़कियों के प्रति जो हमारे समाज का नजरिया बदला नहीं है। इसी कारण देहन प्रथा जैसी क्रूरता हमारे समाज में जीवित है। आज लड़कियों की शादी के लिए पिता को दरबंद की ठोकरी खाते देखे जाते हैं। लड़की के पिता को देहन का पैसा इंतजाम करने के लिए बैंकों, मित्रों और परिवार



### आपकी बात



**विजय केसरी**  
तो लड़कियाँ किसी भी मायने में लड़कों से कम सिद्ध नहीं होंगी। हमारा समाज लड़कियों को लड़कों की तरह पूर्ण आजादी दे, तो लड़कियाँ भी आस्था शरण की तरह परचम लहरा सकती हैं। लड़कियों के जन्म लेने पर परिवार के लोग इसे बोझ समझने लगते हैं। इस मानसिकता को पूरी तरह बदलने की जरूरत है। आज भी भारत के अधिकांश ग्रामीण क्षेत्रों में लड़कियों को स्कूल न भेज कर घर के चूल्हा चौकी के कामों में झोक दिया जाता है। जबकि केंद्र सरकार, देश की सभी राज्य सरकारों और कई स्वयंसेवी संस्थाएं भी लड़कियों को शिक्षित करने के लिए जन जागरण अभियान चला रहे हैं। इसके बावजूद लड़कियों का शिक्षा स्तर जो होना चाहिए, पुरखों की तुलना में 60% कम है। यह बेहद चिंता की बात है। विचाराणीय यह है कि आस्था शरण को अगर उनके पिता शिव शरण पूरी आजादी नहीं दिए होते, तब क्या वह यूपीएससी की परीक्षा में इतना बेहतर परिणाम दे पातीं? (ये लेखक के निजी विचार हैं।)

### कभी फैशन में बहादुरी था, अब उपेक्षित है हमारा सिक्का

कला और संस्कृति की अपनी अलग ही दुनिया होती है। सामाजिक दृष्टि से देखें तो इस दुनिया को असंख्य तौर तरीकों से परिभाषित किया जा सकता है। झारखंड की नजरों से इसे देखने चलें तो अनादि काल से यह अपने मौलिक अवधारणा के साथ चलने में विश्वास करता नजर आ जाता है। इसमें कई धाराएं मिल जाएंगी जो विकास की आधुनिक सोच के आलोक में इस प्रदेश के लिए पिछड़ेपन की बातें करती हैं। आर्थिक दृष्टि से यह दाग ठीक हो भी सकता है परन्तु सामाजिक, सांस्कृतिक व कला की दृष्टि से देखें तो यह शेष समाज की मूल धारा को कहीं पीछे छोड़ता नजर आने लगता है।



उल्लेखनीय है कि आज जमाना ग्लोबलाइजेशन का है। परिस्थितियां बदल गई हैं और बहुत कुछ खो सा गया है। खोए हुए इन तथ्यों में से कुछ टूटने निकलें तो आप हैरान

होंगे कि आज जमाना ग्लोबलाइजेशन का है। परिस्थितियां बदल गई हैं और बहुत कुछ खो सा गया है। खोए हुए इन तथ्यों में से कुछ टूटने निकलें तो आप हैरान होंगे कि आज जमाना ग्लोबलाइजेशन का है। परिस्थितियां बदल गई हैं और बहुत कुछ खो सा गया है। खोए हुए इन तथ्यों में से कुछ टूटने निकलें तो आप हैरान

होंगे कि आज जमाना ग्लोबलाइजेशन का है। परिस्थितियां बदल गई हैं और बहुत कुछ खो सा गया है। खोए हुए इन तथ्यों में से कुछ टूटने निकलें तो आप हैरान होंगे कि आज जमाना ग्लोबलाइजेशन का है। परिस्थितियां बदल गई हैं और बहुत कुछ खो सा गया है। खोए हुए इन तथ्यों में से कुछ टूटने निकलें तो आप हैरान

**केदारनाथ दास बसिया, गुमला।**  
होकर रह जाएंगे कि इस प्रदेश के विविधता भरे सांस्कृतिक विरासत में दो तरह की घटनाओं का समावेश दिखने लगता है। पहला तो यह कि भौतिक बस्तुओं के प्रति वह सोच जो किसी भी समाज को अपनी सांस्कृतिक आवश्यकताओं की पूर्ति हेतु प्रेरित करता है और दूसरी ज्ञान, विश्वास व मूल्य आदि अर्थात्क संदर्भों को संस्कृति व कला का आधार प्रदान करता है। झारखंड की इस माटी में दोनों धाराओं के प्रति समान भाव से आदर के उदाहरण देखने मिलते हैं। यह एक बड़ा कारण है कि यहाँ भौतिकता के साथ अर्थात्क विश्वसनीयता, बहादुरी व स्मृति के कई सुंदर समीकरण अपने उत्कृष्ट स्वरूप के साथ देखने को मिल जाते हैं जबकि आज कई ऐसे संदर्भ भी सामने हैं जो विलुप्त के कगार पर हैं या विलुप्त हो चुके हैं। बताते चलें कि मन को गुदगुदाते, आह्लादित करने, रोमांचित करते व विलुप्त के कगार पर खड़े इन विषयों पर बहुत कम चर्चाएँ हो पाती हैं। इन

### फेसबुक वॉल से



### एक्स से



### शरीर में त्रिदोष के असंतुलन से 120 प्रकार के रोग जन्म लेते हैं

योग के अनुसार त्रिदोष का मतलब है वात, पित्त, और कफ़ ये तीनों दोष शरीर की मूलभूत ऊर्जाएँ या सिद्धांत हैं, ये हमारे शारीरिक और मानसिक कार्यों को नियंत्रित करते हैं, योग-आयुर्वेद के मुताबिक, इन तीनों दोषों का संतुलन बना रहना जरूरी है, वात दोष प्रकृति में ठंडा और शुष्क होता है, पित्त दोष अग्नि या गर्मी से जुड़ा हुआ है, कफ़ दोष, जल और पृथ्वी से जुड़ा है, योगाचार्य महेश पाल बताते हैं कि शरीर में निर्मित त्रिदोष वात पित्त कफ व सप्त धातुएँ योग आयुर्वेद में त्रिदोष सिद्धांत ब्रह्मांड के तीन तत्वों पर आधारित है, वायु, अग्नि और जल, यह तीन मूलभूत ऊर्जाएँ सभी शारीरिक कार्यों को नियंत्रित करती हैं, वात (वायु और आकाश), पित्त (अग्नि और जल), और कफ़ (जल और पृथ्वी)। ये ऊर्जाएँ मनुष्यों में विभिन्न शारीरिक दिखावट, स्वभाव और बीमारियों के प्रति संवेदनशीलता के लिए जिम्मेदार हैं। वात, पित्त, और कफ़ के असंतुलन से कई तरह की बीमारियाँ हो सकती हैं, इन असंतुलनों को त्रिदोष कहते वात के बिगड़ने से ही 80 तरह की बीमारियाँ हो सकती हैं, वात दोष होते हैं, जिनमें साँस संबंधी रोग, अस्थमा, त्वचा संबंधी रोग, मोटापा, मधुमेह, थायरॉइड, कफ दोष से पीड़ित व्यक्तियों का शरीर भारी और अधिक मोटा होता है, और उनका पाचन धीमा रहता है, स्वस्थ शरीर के निर्माण में सप्त धातुओं का महत्वपूर्ण योगदान होता है जिनमे योग आयुर्वेद के अनुसार, सप्त धातुएँ सात प्रकार के शारीरिक ऊर्जा हैं जो शरीर के लिए आवश्यक हैं: रस, रक्त, मांस, मेद, अस्थि, मज्जा और शुक्र इनके असंतुलन से शारीरिक विकास रुक जाता है, रस (Plasma) प्रथम धातु है जो भोजन से प्राप्त पोषक तत्वों को अवशोषित करता है और शरीर में तरल रूप में प्रसारित होता है, रक्त रस धातु से बनता है और शरीर में ऑक्सीजन और पोषक

तत्वों को परिवहन करता है, मांस रक्त धातु से बनता है और शरीर को आकार और शक्ति प्रदान करता है, मेद (Fat) मांस धातु से बनता है, शरीर को ऊर्जा प्रदान करता है और अंगों को सुरक्षा प्रदान करता है, अस्थि (Bone) मेद धातु से बनता है और शरीर को संरचना प्रदान करता है, मज्जा (Bone Marrow) अस्थि धातु से बनता है और रक्त कोशिकाओं का उत्पादन करता है, शुक्र (वीर्य) मज्जा धातु से बनता है और प्रजनन क्षमता के लिए आवश्यक है, इस तरह त्रिदोष व सप्त धातुओं से स्वस्थ शरीर का निर्माण होता है जब यह संतुलित अवस्था में होते हैं तो हमारा शरीर पूर्ण रूप से स्वस्थ होता है अन्यथा त्रिदोष व सप्त धातुओं से त्रिदोष शरीर का निर्माण होता है जब यह संतुलित अवस्था में होते हैं तो हमारा शरीर बीमारियों से ग्रस्त हो जाता है और हमारे शरीर का विकास रुक जाता है योग प्राणायाम के अभ्यास से त्रिदोष व सप्त धातु संतुलित हो जाती हैं और हम विभिन्न प्रकार के रोगों से बच जाते हैं और हमारे संपूर्ण शरीर का संतुलित विकास होता है, योग के शास्त्रों के अनुसार योग अभ्यास करने में योग प्राणायाम को अवश्य शामिल करना चाहिए और संतुलित दैनिक दिनचर्या व सात्विक आहार शैली को अपनाना चाहिए, योग प्रारंभ करने का सबसे उत्तम समय बसंत ऋतु (मार्च-अप्रैल) का माना जाता है इस समय योग प्राणायाम का अभ्यास प्रारंभ करने से सर्वाधिक लाभ होता है शरीर की अग्नि व त्रिदोष वात पित्त कफ, सम हो जाते है जिससे शरीर के अंदर के रोगों को जल्दी ठीक करने में मदद मिलती है और योग के द्वारा इस बसंत ऋतु के समय में हम आध्यात्मिक लाभ प्राप्त कर पाते हैं इस समय हमारा मन शांत और ब्रह्मांडीय ऊर्जा से जुड़ने का अवसर प्राप्त होता है, योग के शास्त्रों के अनुसार योग अभ्यास करने का सबसे उत्तम समय यही माना जाता है जिससे स्वस्थ संबंधी शारीरिक मानसिक व आध्यात्मिक लाभ प्राप्त होते हैं।

### सेहत की बात



### योगाचार्य महेश पाल

**(ये लेखक के निजी विचार हैं।)**







